

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СЮНАРКОМА І ПРЭЗІДЫУМА ВЯРХОўНАГА СОВЕТА БССР

№ 81 (7642) | Нядзеля, 7 мая 1944 г. | Цана 20 к.

Змагацца за першыньство ва ўсесаюзным спаборніцтве!

У першамайскім загадзе таварыша Сталіна сказана: «З часцю вытрымалі выпрабаванні вайны нашы калгасы і соўгасы. Не пакладаючы рук, савецкае сялянства, у цяжкіх умовах ваеннага часу, працуе на палях, забяспечваючы харчаваннем нашу армію і насельніцтва, пастаўляючы сыравіну нашай прамысловасці».

Соцыялістычнае спаборніцтва калгасаў, соўгасаў і МТС вызвалены раёнаў нашай рэспублікі, пачае калгасам «КІМ», з'яўляецца яркім сведчаннем нястрымнага жадання калгаснага сялянства Беларусі хутчэй аднавіць разбураную ворагам арцельную гаспадарку, усімі сіламі і сродкамі дапамагчы Чырвонай Арміі дабіць параненага фашыскага зверу ў яго ўласнай бярозе.

Найрэдадні першамайскага свята калгаснікі сельгасарцелі «Красный путіловец», Калінінскай абласці, звярнуліся да ўсіх калгаснікаў і калгасніц, трактарыстаў і трактарыстак, аграномаў Савецкага Саюза з заклікам арганізаваць усесаюзнае соцыялістычнае спаборніцтва за высокі ўраджай. Іх заклік знайшоў жывы перагук ва ўсіх кутках савецкай краіны. Уключыўшыся ва Усесаюзнае соцыялістычнае спаборніцтва, калгаснікі, рабочыя і служачыя МТС вызвалены раёнаў Беларусі, не ігноруючы сіл, змагаюцца за высокі ўраджай.

З мэтай далейшага разгортвання соцыялістычнага спаборніцтва калгасаў і МТС за высокі ўраджай і ўздым калгаснай жывёлагадоўлі ўрад СССР устанавіў на 1944 год для абласцей, краёў і рэспублік—пераможцаў ва Усесаюзным соцыялістычным спаборніцтве за высокі ўраджай і ўздым калгаснай жывёлагадоўлі—10 пераходных Чырвоных Сцягоў Дзяржаўнага Камітэта Абароны з выдачай 4 першых грашовых прэмій па 500 тысяч рублёў і 6 другіх грашовых прэмій па 400 тысяч рублёў. Апрача таго, для

раёнаў—пераможцаў спаборніцтва ўстаноўлена 30 пераходных Чырвоных Сцягоў Дзяржаўнага Камітэта Абароны з выдачай грашовых прэмій па 100 тысяч рублёў.

Сёння друкуецца Пастанова Савета Народных Камісараў БССР аб устанавленні для калгасаў—пераможцаў у соцыялістычным спаборніцтве за высокі ўраджай і аднаўленне калгаснай жывёлагадоўлі—5 пераходных Чырвоных Сцягоў СНК БССР з выдачай двух першых грашовых прэмій па 30 тысяч рублёў, двух другіх грашовых прэмій па 20 тысяч рублёў і адной трэцяй грашовай прэміі ў 10 тысяч рублёў.

Адначасова ў газеце друкуецца зацверджаная СНК БССР асноўныя наказчыкі па соцыялістычнаму спаборніцтву калгасаў за высокі ўраджай і аднаўленне калгаснай жывёлагадоўлі. Гэтыя наказчыкі ў пяцідзённым тэрмін павінны быць даведзены да кожнага калгаса.

Усе гэтыя мерапрыемствы саюзнага ўрада і ўрада БССР па разгортванні соцыялістычнага спаборніцтва накіраваны на хутчэйшае аднаўленне калгаснай вытворчасці, заваяванне высокага ўраджаю і аднаўленне калгаснай жывёлагадоўлі. Няма сумнення, што калгаснае сялянства Беларусі сустрэне гэтыя пастановы аднадушным адарэннем, працоўнымі подвігамі на соцыялістычных палях.

У вызвалены раёнах нашай рэспублікі ў разгары веснавай сяўбы. Барацьба за першыньство ў спаборніцтве завядаецца цяпер на палях. Справа часці кожнай абласці, раёна, кожнага калгаса і МТС змагацца за першыньство ў соцыялістычным спаборніцтве, за Чырвоны Сцяг—Сцяг часці і славы работнікаў соцыялістычнага земляробства, якія нястомнай працай на палях дапамагаюць герцічнай Чырвонай Арміі граміць заклітага ворага.

На 37.549.000 рублёў

З кожным днём расце падпіска на Трэцюю Дзяржаўную Ваенную Пазыку—пазыку перамогі. Працоўныя вызвалены раёнаў Савецкай Беларусі, удзячныя большэвіцкай партыі і таварышу Сталіну, з вялікай ахвотай і задавальненнем даюць дзяржаве ў пазыку свае зберажэнні.

На 6 мая падпіска на Трэцюю Дзяржаўную Ваенную Пазыку па вызвалены раёнах БССР дасягнула 37.549.000 рублёў.

У кіраўніцтве ашчадных кас БССР нам паведамілі: па Гомельскай абласці падпіска складае 21.598.000 рублёў, прычым звыш 15 мільёнаў падае на Гомель; працоўныя Магілёўскай абласці падпісаліся на 6.221.000 рублёў; па Палескай абласці—на 6.938.000 рублёў, па Віцебскай абласці—2.792.000 рублёў.

Калгаснікі вызвалены раёнаў нашай рэспублікі набылі аблігацый новай пазыкі на 10.379.000 рублёў. Падпіска працягваецца паўсямсна з велізарным патрыятычным уздымам.

У Совеце Народных Камісараў Беларускай ССР

У адпаведнасці з пастановай Дзяржаўнага Камітэта Абароны ад 25 красавіка 1944 года і пастановай СЮНАРКОМА БССР і ЦК КП(б) Беларусі ад 25 сакавіка 1944 года, Совет Народных Камісараў Беларускай ССР пастанавіў:

1. Устанавіць для калгасаў—пераможцаў у соцыялістычным спаборніцтве за высокі ўраджай і аднаўленне калгаснай жывёлагадоўлі—пяць пераходных Чырвоных Сцягоў Савета Народных Камісараў Беларускай ССР, з выдачай двух першых грашовых прэмій па 30.000 рублёў, двух другіх грашовых прэмій па 20.000 рублёў і адной трэцяй грашовай прэміі ў 10.000 рублёў, з іх:

тры пераходныя Чырвоныя Сцягі з выдачай 1 першай, 1 другой і 1 трэцяй грашовых прэмій—за высокі ўраджай;

два пераходныя Чырвоныя Сцягі з выдачай 1 першай і 1 другой грашовых прэмій—за аднаўленне калгаснай жывёлагадоўлі.

2. Зацвердзіць асноўныя наказчыкі па соцыялістычнаму спаборніцтву калгасаў за высокі ўраджай і аднаўленне калгаснай жывёлагадоўлі (дадаткі № 1 і № 2).

Абавязак абавязанком у пяцідзённым тэрмін давесці асноўныя наказчыкі па соцыялістычнаму спаборніцтву да кожнага калгаса.

3. Абавязак абавязанком Гомельскай, Магілёўскай, Палескай і Віцебскай абласцей устанавіць у кожнай абласці для калгасаў—пераможцаў у соцыялістычным спаборніцтве за высокі ўраджай і аднаўленне калгаснай жывёлагадоўлі пяць пераходных Чырвоных Сцягоў выкананка абласнога савета дэпутатаў працоўных.

4. Даручыць Наркамзему БССР і Рэспубліканскай Камісіі па соцыялістычнаму спаборніцтву падводзіць вынікі спаборніцтва і рабіць уручэнне пераходных Чырвоных Сцягоў Савета Народных Камісараў БССР калгасам—пераможцам у соцыялістычным спаборніцтве тры разы ў год па наступных перыядах:

Па спаборніцтве за высокі ўраджай

а) першы раз—за выкананне і перавыкананне веснавой сяўбы ва ўстаноўлены тэрміны пры добрай якасці работ—1 ліпеня 1944 года;

б) другі раз—за выкананне ва ўстаноўлены тэрміны планаў уборкі ўраджаю, ворыва папараў, сяўбы азімых і зяблівлага ворыва—10 лістапада 1944 года;

в) трэці раз—па выніках года за выкананне плана ўсіх сельгасгаспадарчых работ і выкананне абавязальстваў па дзяржаўных пастаўках і натуралапаце.

За аднаўленне калгаснай жывёлагадоўлі

а) першы раз—па выніках утрымання коней, кантрактацы і пакупкі ў калгаснікаў маладняка, буйнай рагатай жывёлы, свіней, авечак і хатняй птушкі—на становішчу на 1 чэрвеня 1944 года;

б) другі раз—па выніках развіцця і прадукцыйнасці жывёлагадоўлі, будаўніцтва і аднаўлення жывёлагадоўчых пабудов, стварэння і ўкамплектавання ферм вадаплаваючай птушкі, буйнай рагатай жывёлы, авечак, свіней, накарплення грубых і сакавітых кармоў—на становішчу на 1 кастрычніка 1944 года;

в) трэці раз—па выніках года за выкананне дзяржаўнага

плана развіцця калгаснай жывёлагадоўлі, павелічэння пагалоўя па ўсіх відах жывёлы і выкананне абавязальстваў па дзяржаўных пастаўках прадуктаў жывёлагадоўлі.

5. Пры ўручэнні пераходнага Чырвонага Сцяга за выкананне і перавыкананне плана веснавой сяўбы, таксама за выкананне плана ўборкі ўраджаю, ворыва папараў, сяўбы азімых, зяблівлага ворыва—калгас-пераможца атрымлівае разам з пераходным Чырвоным Сцягам палавіну грашовай прэміі, якая прылічваецца, астатняя палавіна выдаецца па сканчэнні года.

6. Пры ўручэнні пераходнага Чырвонага Сцяга па выніках утрымання коней, будаўніцтва і аднаўлення жывёлагадоўчых пабудов, кантрактацы і пакупкі маладняка, буйнай рагатай жывёлы, авечак, свіней і хатняй птушкі ў калгаснікаў па становішчу на 1 чэрвеня 1944 года і па выніках развіцця і прадукцыйнасці жывёлагадоўлі, укамплектавання жывёлагадоўчых ферм, стварэння ферм вадаплаваючай птушкі, накарплення грубых і сакавітых кармоў па становішчу на 1 кастрычніка 1944 года, калгас-пераможца атрымлівае палавіну прэміі, якая прылічваецца, астатняя палавіна выдаецца па сканчэнні года пры ўмове выканання абавязальстваў па дзяржаўных пастаўках прадуктаў жывёлагадоўлі.

7. Грашовыя прэміі, атрыманыя калгасамі-пераможцамі, выдасюцца па рашэнню агульнага схода калгаса на прэміраванне калгаснікаў, брыгадзіраў, звенных, членаў праўлення і загадчыкаў жывёлагадоўчых і птушкардаўчых ферм, якія вызначыліся.

Асноўныя наказчыкі соцыялістычнага спаборніцтва калгасаў вызвалены раёнаў БССР за высокі ўраджай у 1944 годзе

Устанавіць, як мінімальныя, наступныя асноўныя наказчыкі соцыялістычнага спаборніцтва калгасаў за высокі ўраджай:

1. Выкананне плана веснавой сяўбы і ворыва папараў

1. Выканаць план веснавой сяўбы ў лепшыя для кожнай культуры агра-тэхнічныя тэрміны з захаваннем наступных абавязковых аграмерпрыемстваў:

а) правесці баранавае зяблів за першыя 3—4 дні палых работ, а таксама наступную апрацоўку глебы (пераворванне, культывацыя) пры добрай якасці работ;

б) забяспечыць не пазней 15 дзён ад пачатку палых работ правядзенне веснавага ворыва з адначасовым баранаваннем усіх участкаў глебы, не ўзараных на зяблів, якія прызначаны пад пасев яравых культур;

в) поўнаасцю і правільна выкарыстаць пад яравыя культуры гной і іншыя мясцовыя ўгнаенні, накарплення ў калгасе, а таксама арганізаваць збор і ўнясенне на калгасныя палі не менш двух трэціх частак гною ад жывёлы калгаснікаў;

г) правесці сяўбу кандыцыйным па чыстаце і ўсхожасці насеннем з захаваннем норм высеву пры добрай заделцы насення. Насенне зернавых каласавых і ільну перад сяўбай абавязкова павінна быць пратручана;

д) вылучыць насенныя ўчасткі пад яравыя культуры на лепшых, добра ўгноеных землях; правесці

на выдатна апрацоўку глебы на насенных участках, засеяць лепшым насеннем.

Усе работы па высеву і вырашчванню насення на насенных участках павінны праводзіцца спецыяльнымі звеннямі лепшых палыводчых брыгад.

2. Забяспечыць выкананне плана сяўбы гародніх культур і пасадку насеннікаў гародніх культур у размерах, якія забяспечваюць патрэбы калгасаў у насенні гародніны на 1945 год.

3. Забяспечыць выкананне ўстаноўленага плана райза па падсеву шматгадовых траў (канюшына, пімафеўка).

4. Выканаць план ворыва папараў у тэрмін не пазней 15 дзён пасля сканчэння веснавой сяўбы.

II. Догляд пасеваў, апрацоўка папараў, уборка ўраджаю і сяўба азімых

1. Утрымліваць пасевы ўсіх яравых і азімых культур на працягу ўсяго перыяду іх росту ў чыстым ад пустазелы стане. Праводзіць перыядычна праполку пасеваў зернавых і тэхнічных культур, а таксама міжрадкавую апрацоўку і праполку прыпашных культур. Правесці двух-трохразовае ачужванне бульбы.

2. Правесці не менш трох апрацовак папару (баранаванне, культывацыя, лущэнне). Унесці на кожны гектар не менш 20 тон мясцовых арганічных ўгнаенняў—гною, торфу.

Не пазней, чым за два тыдні да пасеву азімых, правесці прад-

пасевнае ворыва папараў. Сяўбу азімых правесці ў лепшыя агра-тэхнічныя тэрміны, зыходзячы з мясцовых умоў калгаса.

3. Забяспечыць уборку ўраджаю ўсіх сельгасгаспадарчых культур ва ўстаноўлены тэрміны і без страт.

4. Забяспечыць своєчасовую звозку, скірдаванне і ўкладку снапоў у крытых токах, а таксама арганізаваць ахову ўраджаю.

5. Арганізаваць абмалот хлябоў адначасова з уборкай зернавых, закончыўшы яго не пазней 20 дзён пасля сканчэння ўборкі.

6. Выканаць план зяблівлага ворыва не пазней 1 кастрычніка 1944 года.

III. Вынікі работы за год

1. Выкананне плана сельгасгаспадарчых работ пры высокай якасці і ва ўстаноўлены тэрміны.

2. Выкананне плана ўраджаю ўсіх сельгасгаспадарчых культур.

3. Выкананне ва ўстаноўлены дзяржавай тэрміны ўсіх абавязальстваў па пастаўцы сельгасгаспадарчых прадуктаў і здачы натуралаты за работу МТС.

4. Максімальны ўдзел калгаснікаў і высокая прадукцыйнасць іх працы ў выкананні плана сельгасгаспадарчых работ.

5. Узорная пастаноўка ўліку працы ў калгасе.

6. Выкананне плана будаўніцтва і аднаўлення грамадскіх пабудов і дамоў калгаснікаў.

Асноўныя паказчыкі сацыялістычнага спаборніцтва калгасаў вызваленых раёнаў БССР па аднаўленню калгаснай жывёлагадоўлі ў 1944 годзе

Устанавіць, як мінімальныя, наступныя асноўныя паказчыкі сацыялістычнага спаборніцтва па аднаўленню калгаснай жывёлагадоўлі:

1. Збор калгаснай жывёлы, якая знаходзіцца ў часовым карыстанні ў калгаснікаў, забеспячэнне яе кармамі, памяшканнем.
2. Выкананне плана кантрактаў і закупкі маладняка па ўсіх відах жывёлы.
3. Выкананне плана злучных пунктаў і пунктаў штучнага абсемянвання. Поўнаасцю правесці злучку ўсяго матэрыяла пагалоўя жывёлы калгасаў і калгаснікаў.
4. Поўнае захаванне маладняка нараджэння 1944 года.
5. Ліквідацыя ачагоў заразных захворванняў жывёлы, поўнае вылячэнне да 1 чэрвеня гэтага года хворых копей.
6. Выкананне плана падрыхтоўкі і перападрыхтоўкі жывёлагадоўчых кадраў на кароткатэрміновых курсах.
7. Правесці ў кожным калгасе сістэму жывёлагадоўчых брыгад сяўбу ўчастка ў 3—5 гектараў кармавымі карняплодамі і бульбай. Ураджаі выкарыстаць для кармлення жывёлы калгасных ферм.
8. Узорна арганізаваць зварот з эвакуацыі і атрыманне закупленай ва ўсходніх абласцях жывёлы.
9. Выканаць план будаўніцтва жывёлагадоўчых пабудов не пазней 1 кастрычніка 1944 года.

10. Забеспячыць загатоўку кармоў для зімовага перыяду з разліку: грубых кармоў у перавозе на сена на 1 каня—40 цэнтнераў, на 1 фуражную карову—26 цэнтнераў, на 1 авечку—5 цэнтнераў; сакавітых кармоў на 1 карову—40 цэнтнераў, на 1 галаву маладняка—5 цэнтнераў; бульбы і карняплодаў на 1 свінаматку з прыплодам—40 цэнтнераў.
11. Аднаўленне існаваўшых і будаўніцтва новых вадаёмаў і калодзежаў для вадапою жывёлы.
12. Выкананне плана захавання ўсяго прыплоду бычкоў нараджэння 1944 года для вырашчвання валоў.
13. Аднаўленне і арганізацыя калгасных таварных ферм ва ўстаноўлены ўрадам тэрміны.
14. Арганізацыя ферм вадаплаваючай птушкі.
15. Выкананне плана камплектавання калгасных таварных ферм жывёлай і птушкай.
16. Выкананне плана 1944 года па арганізацыі прудовай гаспадаркі і зарыблення вадаёмаў кармамі.
17. Поўнае і ва ўстаноўлены ўрадам тэрміны выканання абавязальстваў па дзяржаўных пастаўках прадукцыі жывёлагадоўлі.
18. Поўная забеспечанасць жывёлагадоўчых ферм кадрамі.
19. Узорная пастаноўка ўліку працы на жывёлагадоўчых фермах у калгасах.

Ад Совецкага Інформбюро

АПЕРАТЫВНАЯ ЗВОДКА ЗА 6 МАЯ

На працягу 6 мая на франтах істотных змен не адбылося.

За 5 мая ў паветраных баях і агнём знішчана артылерыя збіта 62 самалёты праціўніка.

Удары авіяцыі і караблёў Чорнаморскага флота па суднах праціўніка

Удзень 4 і ў ноч на 5 мая наша авіяцыя працягвала наносіць удары па суднах праціўніка ў Чорным моры. У выніку дзеянняў авіяцыі патаплены транспарт водазмяшчэннем у 3.000 тон і два вартавыя кацеры. Двумі іншымі транспартам праціўнік нанесены сур'ёзныя пашкоджанні.

У раёне на захад ад Севастопалю тарпеднымі кацерамі Чорнаморскага флота разгромлены каптовы праціўніка. Прамымі пападаннямі тарпед патаплены тры транспарты агульным водазмяшчэннем да 7.000 тон і дзве хуткаходныя дэсантныя баржы.

Агітатары Мехаўскага раёна

Партыйная арганізацыя Мехаўскага раёна праводзіць вялікую палітычна-масавую работу сярод насельніцтва.

Добра працуюць агітатары тт. Марыя Калыда, Кацярына Васеха, Ніна Рыбікава і Фаціна Фёдарова. Агітатары Калыда і Васеха правялі на 19 гутарак сярод калгаснікаў. У сваіх гутарках яны выкарыстоўваюць факты з жыцця калгасаў, уяўляюць іх з выкананнем практычных задач па палепшэнню работы ў калгасе.

У раёне працуе 31 гурток, у якіх навучаецца 913 чалавек партыйнага, савецкага і калгаснага актыва. Слухачы вивучаюць кнігу таварыша Сталіна «Аб Вялікай Айчыннай вайне Савецкага Саюза». Кіруюць гурткамі палітычна падрыхтаваныя камуністы, комсамольцы і пастаўнікі. Добра працуюць кіраўнікі гурткоў

тав. Жалванава—Руднянскі сельсовет, тав. Фадзееў—Зайкоўскі сельсовет, тав. Ткачоў—Пташынскі сельсовет. Яны цікава і ажыўлена праводзяць заняткі. Камуніст тав. Ізотаў сістэматычна дае кансультацыю для самастойна вивучаючых кнігу таварыша Сталіна.

Прапагандысты і агітатары мабілізуюць працоўных па выкананне гаспадарча-палітычных задач, якія стаяць перад раёнам.

Зараз агітатары праводзяць вялікую работу сярод насельніцтва па вивучэнню першамайскага загада Вярхоўнага Галоўна-камандуючага Маршала Савецкага Саюза таварыша Сталіна.

МІГУНОУ,

загадчык аддзела прапаганды і агітацыі Мехаўскага РК КП(б)Б.

Поспех новай ваеннай пазыкі дэманструе магутнае адзінства савецкага народа

Уносяць наяўнымі

УВАРАВІЧЫ, 6 мая. (БЕЛТА). Калгаснікі і калгасніцы раёна за першы дзень пазыковай кампаніі падпісаліся на новую пазыку на 737.500 рублёў, унёсшы каля 70.000 рублёў наяўнымі.

Наперадзе ідзе Аззелінскі сельсовет, калгаснікі якога далі ў пазыку дзяржаве 120.000 рублёў. Калгаснікі Рудзеньскага сельсовета ўнеслі 1/3 падпісной сумы наяўнымі.

ДОБРУШ, 6 мая. (БЕЛТА). Сярод калгаснікаў раёна распаўсюджана аблігацый Трэцяй Дзяржаўнай Ваеннай Пазыкі на 557.000 рублёў.

ПРЫКЛАД ПАРТЫЗАНА

Партызан Аляксей Кліменка, узнагароджаны ордэнам Леніна, праявіў сябе героем у барацьбе з нямецкімі акупантамі. Ён асабіста пусціў пад адкос 17 варожых эшалонаў. Зараз ордэнаносец Кліменка працуе ў Палескім абласным зямельным адзеле. З пачаткам вялікай радасці сустрэлі партызан вестку аб выпуску Трэцяй Дзяржаўнай Ваеннай Пазыкі. Тав. Кліменка падпісаўся на пазыку на 1.500 рублёў і заклікае ўсіх партызан паследаваць яго прыкладу.

ХАТНІЯ ГАСПАДЫНІ ПАПІСВАЮЦА

Жонкі і маці франтавікоў і партызан—актыўныя падпісчыкі на пазыку. 4 мая, адразу-ж пасля перадачы па радыё пастановы ўрада аб новай пазыцы, у горадзе Гомелі пачалася падпіска сярод хатніх гаспадынь. За першы дзень гадзіны было ахоплены падпіскай 325 чалавек. Яны падпісаліся на 51.095 рублёў.

ЗАКАНЧАЮЦЬ ПАПІСКУ

На прадпрыемствах сувязі горада Гомеля актыўна праходзіць падпіска на Трэцюю Дзяржаўную Ваенную Пазыку. Тэлеграфна-тэлефонная кантора, лінейна-тэхнічны вузел, упраўленне сувязі і многія іншыя прадпрыемствы поўнаасцю закончылі падпіску.

Агульная сума падпіскі складае 176.225 рублёў, пры месячным фондзе зарплат 169.351 рубль.

Калгаснікі аддаюць свае зберажэнні у пазыку дзяржаве

ВЕТКА, 6 мая. (БЕЛТА). З вялікім уздымам праходзіць размяшчэнне Трэцяй Дзяржаўнай Ваеннай Пазыкі сярод калгаснікаў раёна.

Член калгаса «Комінтэрн», бацька трох франтавікоў тав. Рагузаў, падпісваючыся на пазыку, заявіў:

— Я ўношу наяўнымі 1.000 рублёў на новую пазыку і цвёрда ўпэўнены, што мяне падтрымаюць

усе астатнія калгаснікі. Падпіскай на пазыку мы паскорым разгром непавіснага ворага.

Калгаснікі гэтага сельгасарцелі падпісаліся на Трэцюю Дзяржаўную Ваенную Пазыку на 37.000 рублёў.

Усяго па раёну, за першы дзень, калгаснікі далі ў пазыку дзяржаве 577.000 рублёў, унёсшы наяўнымі звыш 100.000 рублёў.

Патрыятычны ўздым

Як толькі радыё паведаміла аб выпуску Трэцяй Дзяржаўнай Ваеннай Пазыкі, на заводзе, дзе начальнікам тав. Гузераў, адбыўся мітынг рабочых, служачых і інжынерна-тэхнічных работнікаў.

Сакратар Чыгуначнага райкома РК(б)Б гор. Гомеля тав. Балхавіцін раскажаў аб гістарычным першамайскім загадзе Вярхоўнага Галоўнакамандуючага таварыша Сталіна і аб значэнні новай дзяржаўнай пазыкі.

Першым выступіў стары кадравы рабочы качагар тав. Барысенка. Ён сказаў:

— Мы любім свой завод. Ён на нашых вачах рос і развіваўся. Нямецка-фашысцкія вылюдкі разбурылі яго. Я ад усёй душы падтрымліваю пастанову аб новай пазыцы і аддаю свой паўтараме-

сячны заробтак у пазыку дзяржаве—на хутэйшы разгром нямецкіх вылюдкаў, на аднаўленне нашага завода.

— Кожны наш рубель—гэта моцны ўдар па ворагу. Таму я з вялікім задавальненнем падпісваюся на свой паўтарамесячны аклад,—так заявіў стары каваль тав. Кліменка.

Работніца тав. Казлова аддала дзяржаве ў пазыку свой трохмесячны аклад.

На мітынгу выступілі многія рабочыя і служачыя. Вялікая колькасць з іх падпісвалася на суму, якая значна перавышае месячны аклад. За першы дзень падпіскай былі ахоплены амаль усе рабочыя і служачыя.

А. СІРОТКІН.

Роднай дзяржаве

МОЗЫР, 5 мая. (Ад нашага нар.). З кожным часам расце сума падпіскі на Трэцюю Дзяржаўную Ваенную Пазыку. На 4 гадзіны 5 мая падпіска па абласному цэнтру Палесся—Мозыру дасягнула 1.555.000 рублёў. Тысячы чалавек з вялікай радасцю даюць свае грошы ў пазыку сваёй роднай дзяржаве.

КАЛІНКАВІЧЫ. (Ад нашага нар.). Працоўныя горада Калінкавічы ад усёй душы вітаюць выпуск новай Ваеннай Пазыкі. Ужо за першыя чатыры гадзіны пасля перадачы па радыё пастановы ўрада падпіска дасягнула 1.178.000 рублёў. На двухмесячны аклад падпісаліся служачыя Ліда Яскавец і Зінаіда Бадзей.

БРАГІН. (Ад нашага нар.). Па раёну прайшлі мітынгі, прысвечаныя выпуску новай пазыкі. Рабочыя і служачыя падпісаліся ўжо на 125.000 рублёў, калгаснікі—на 324.000 рублёў. Сума падпіскі нарастае з кожнай гадзінай.

ЕЛЬСК. (Ад нашага нар.). З патрыятычным уздымам праходзіць падпіска на новую пазыку. Жыхары Ельскага раёна, удзячныя Чырвонай Арміі за вызваленне, ахвотна даюць сродкі на пабудову новых самалётаў, танкаў і гармат. На гарадскому пасёлку падпіска ў першы дзень складала 145.000 рублёў. Калгаснікі Санькаўскага сельсовета далі дзяржаве ў пазыку 27.000 рублёў і паспяхова працягваюць падпіску.



Агітатар тав. Лявоніца (калгас «Церахоўна», Гомельскай абласці) у час перапынку чытае калгаснікам загад таварыша Сталіна.

Фото В. Чыгашкова.

Выконваем узятыя абавязацельствы

У авангардзе

Чатыры месяцы, як у нашым калгасе існуе пярвічная комсамольская арганізацыя. За гэты час было праведзена 8 комсамольскіх і 4 комсамольска-маладзёжных сходаў. Большасць пытанняў, якія разглядаліся на сходах, гэта — роль моладзі ў аднаўленні нашай калгаснай гаспадаркі.

Комсамольцы асабістым прыкладам выдуюць за сабою ўсю калгасную моладзь. Перадавая моладзь калгаса ўступае ў комсомол. Нядаўна мы прынялі ў рады ленинска-сталінскага комсамола Юлію Кузьменка, Сяню Чубянок, Олю Сапцяк, якія самааддана працуюць у калгасе, змагаюцца за атрыманне высокага ўраджаю.

На апошнім сходзе мы разглядалі два пытанні: прыём у комсомол і аб вытворчых падарунках да 1 мая. У комсомол прынялі маладога стажанаўца Мішу Літвінава. Ён працуе на ворыве і штодзённа дае па паўтары нормы. На другому пытанню — заслухалі брыгадзіраў палыводчых брыгад комсамолак Маню і Лізу Назаранка. На іх прапанове моладзь калгаса адзначыла перадавыя дні стажанаўскай працы ў полі.

На палявых работах вызначылася комсамолка Маня Атрошчанка. Яна выконвае нормы на барабананні на 120—150 процантаў. Ды не толькі яна. Усе нашы комсамольцы актыўна працуюць на полі, змагаюцца за хутчэйшае завяршэнне веснавой сяўбы, за высокі ваенны ўраджай.

Васіліна НАЗАРАНКА,
сакратар пярвічнай комсамольскай арганізацыі калгаса.

Правільна скарыстоўваем жывое цягло

Коняхамі мы працавалі і да вайны. Любім сваю працу, маем вопыт.

У нашых, покуль яшчэ невялікіх, канюшнях стаяць 60 рабочых коней і 60 галоў маладняка. Мы ведаем, што ад добрага догляду і правільнага скарыстання коней залежыць поспех палявых работ. За коньмі мы сочым увесь час. Каді калгаснікі вязджаюць на поле, мы глядзім, каб яны правільна запрагалі, каб выпраж заўсёды была спраўная.

Але мала правільна запрэгчы каня, трэба да яго на-гаспадарску адносіцца ў часе працы. Таму мы часта бываем у полі, правіраем, як калгаснікі адносіцца да коней. Моладзь вучым правільнаму абыходжанню з канём. Наглядаліся выпадкі негаспадарскіх адносін. Пры ўсіх калгасніках мы саромім такіх «гаспадароў» і прымушам іх адносіцца да коней, як трэба.

З выездам у поле мы ўзмацнілі кармленне коней. На кожнага даем кілограм мукі, столькі-ж аўса, 3—4 кілаграмы сена і саламянай рэзкі. Уважлівы догляд, добрае кармленне коней дае магчымасць не толькі выконваць, але і перавыконваць нормы ворыва і барабанання.

Нюня: Барыс ЧУБЯНОК,
Манар КАВАЛЕНКА.

Калгаснікі і калгасніцы сельгасарцелі «КІМ», Хойніцкага раёна, — ініцыятары рэспубліканскага соцыялістычнага спаборніцтва за высокі ўраджай — першыя ў Беларусі, за 7 рабочых дзён, перавыканалі план сяўбы ранніх зернавых і паспяхова сеюць астатнія культуры.

Першыняк калгас заваяваў дзякуючы шырокаму разгортванню спаборніцтва паміж брыгадамі, звеннямі, усімі калгаснікамі, правільнай арганізацыі працы і ўсебаковому выкарыстанню мясцовых рэсурсаў.

Ніжэй друкуюцца выступленні членаў гэтай сельгасарцелі.

Сіла спаборніцтва

У сакавіку калгаснікі нашай сельгасарцелі звярнуліся да ўсіх калгаснікаў і калгасніц вызваленых раёнаў Беларусі з заклікам арганізаваць соцыялістычнае спаборніцтва за хутчэйшае аднаўленне калгаснай гаспадаркі, узорнае правядзенне веснавой сяўбы і атрыманне высокага ўраджаю. Наш заклік знайшоў гарачую падтрымку ва ўсіх калгаснікаў, рабочых і служачых МТС і саўгасаў вызваленых раёнаў рэспублікі.

Мы далі слова правесці сяўбу высока якасна, у спісцы тэрміны: за 8 дзён засеяць 132 гектары зернавых культур, за тры дні — лён і за 8 дзён пасадзіць 85 гектараў бульбы. Сваё слова стрымалі. 27 красавіка, за 7 рабочых дзён, мы закончылі сяўбу ранніх зернавых і ільну на плошчы 163 гектары пры плане 159 гектараў.

Што нам забяспечыла поспех сяўбы? Перш за ўсё — соцыялістычнае спаборніцтва, правільная арганізацыя працы. Шэсць палыводчых брыгад спаборнічаюць паміж сабою за хутчэйшую сяўбу, за яе лепшую якасць, за атры-

манне высокага ўраджаю. Пераможцай у спаборніцтве выйшла 5-я брыгада (брыгадзір Сямён Назаранка). Сяўбу ранніх зернавых яна правяла за шэсць рабочых дзён.

Людзі калгаса ўсім сэрцам любяць свой калгас, сваю зямлю. Мы жывём адным імкненнем — хутчэй залячыць раны, нанесеныя ворагам, зрабіць нашу зямлю квітнеючай, ураджайнай. Кожны дзень прыносіць нам новыя поспехі. За кароткі час у нас выраслі дзесяткі стажанаўцаў. Мы ганарымся імі. Узняць хоць-бы нашых дзядоў. Яны працуюць на полі, у кузні, сталемашні, у садзе і на будаўніцтве. Дзед Пракоп Хадасок забяспечыў бесперабойную работу кузні. Ён выпаліў два бурты высока якаснага вугалю. Старыя Іван Казмерчук, Міхаіл Назаранка, Іван Радчанка зрабілі 8 скатаў калёс. Калгасны каваль Захар Назаранка адрамантаваў для кожнай брыгады па 13—15 плугоў і 8—10 калёс.

Вялікім аўтарытэтам і павагай карыстаюцца ў нас маладыя бры-

гадзіры — комсамолкі Маня, Ліза і Оля Назаранка. Яны правільна арганізавалі працу, наладзілі добры ўлік яе.

Мы дабіваемся, каб кожная брыгада была перадавая. Нам патрэбна яшчэ пасадзіць 85 гектараў бульбы, засеяць 55 гектараў грэчкі, 10 — проса, 8 — вікі на зерне, 10 — ільну і 4 гектары махоркі. Усё гэта, вядома, будзе засеяна ў вызначаныя тэрміны. Цяпер ва ўсіх брыгадах ідзе пасадка бульбы, якую мы закончым за 7—8 дзён.

Мы змагаемся за атрыманне з кожнага гектара пасевнай плошчы не менш 13 цэнтнераў зернавых, 140 цэнтнераў бульбы і 180 цэнтнераў калусты і буракоў. Залогам гэтаму — дружная руць азімых пасеваў на плошчы 200 гектараў, унесеныя намі ў глебу пад яравыя 1.200 вазоў гною, 150 тон торфу і самае галоўнае — своєчасова і добра якасна праведзеная сяўба.

Іосіф БЕЛЬСЬКІ,
старшыня калгаса.

І словам, і справай

У калгасе я працую брыгадзірам палыводчай брыгады. Апрача таго, комсамольская арганізацыя вылучыла мяне агітатарам. Несці большэвіцкае слова ў масы — вялікая чэсць.

Свае словы агітатар павінен падмацоўваць практычнай работай. Мая брыгада спаборнічае з перадавой брыгадай Марыі Назаранкі і мала ў чым адстае ад яе.

З газетай у руках я прыходжу на поле, да калгаснікаў. У перапынках паміж працай наведваю ім апошнія падзеі з франтоў Айчынай вайны, чытаю цікавыя артыкулы, допісы, нарысы. Калгаснікі ўважліва слухаюць. Пасля гутарым аб тым, як працуем, як дапамагаем фронту. Бывае так, што ў часе гутаркі калгаснікі пачынаюць сароміць тых, хто

яшчэ дрэнна працуе. Гэта падцягвае іх да ўзроўню перадавых.

Я растлумачыла пастанову СНК СССР і ЦК ВКП(б) аб плане сельскагаспадарчых работ у 1944 годзе і аб абавязковым мінімуме працадзён для калгаснікаў у перыяд вайны. Гэта значна павысіла вытворчы ўздым калгаснікаў. Аратыя Сямён Жаўняк, Нікалай і Грыша Назаранкі ўзрываюць па 0,67—0,70 гектара пры норме 0,50.

Вялікую цікавасць калгаснікі праяўляюць да кнігі таварыша Сталіна «Аб Вялікай Айчынай вайне Савецкага Саюза». У часе вывучэння яе калгаснікі абменьваюцца думкамі. Аднойчы сейбіт Нікіфар Чаркас сказаў: «Мы вядзем справядлівую вайну супроць нямецкіх акупантаў. У ёй павін-

ны ўдзельнічаць усе. Тры сыны мае — воіны-франтавікі. Адзін з іх Міхаіл — інвалід Айчынай вайны. Астатнія б'юць ворага. Выконваючы і перавыконваючы нормы на сяўбе, я дапамагаю ім граміць нямецкіх гадаў».

У дні перадавайскага спаборніцтва я чытала калгаснікам літаратуру аб Першым маі. Простымі словамі расказала, у якіх умовах мы праводзім святкаванне і што павінны рабіць, каб хутчэй дабіць параненага фашысцкага зверга. Першамайскае свята калгаснікі маёй брыгады адзначылі новымі вытворчымі поспехамі — высока якасна засеялі некалькі гектараў бульбы.

Ліза НАЗАРАНКА,
брыгадзір палыводчай брыгады № 1, агітатар.

На калгасным полі гудуць трактары

Два трактары маёй брыгады працуюць на палатках калгаса «КІМ». Трактарысты і курсанты ўсімі сіламі стараюцца дапамагчы калгасу хутчэй правесці веснавую сяўбу. Яны працуюць у дзве змены — з 4-х гадзін раніцы да 12 гадзін ночы.

На адным трактары працуе трактарыст Віктар Бельскі. Ён родам з гэтага калгаса, трактарыстам працуе з 1932 года, любіўна адносіцца да сваёй машыны і выконвае нормы на ворыве да 150 процантаў. Яго напарніцай з'яў-

ляецца трактарыстка Елена Чаркас. Да гэтага часу яна працавала трактарысткай на палях Тамбоўшчыны, цяпер самааддана працуе на вызваленых палях Беларусі. Удвух яны вучаць трактарыста-курсанта Федзю Судзёнку.

Высокую прадукцыйнасць працы дае на сваім трактары трактарыст Іван Момат. Яго трактар ужо ўзараў 52 гектары. Іван Момат працуе трактарыстам з 1935 года. Разам са сваім напарнікам курсантам Станіславам Філончыкам ён ўзрывае за змену па

4 гектары пры норме 2. Пры гэтым яны яшчэ эканомяць гаручае.

У калгасе «КІМ» мы ўзаралі пад ячмень і авёс больш 20 гектараў. Ворыва прынята з ацэнкай «выдатна».

Мая брыгада абавязалася працаваць так, як працуе вядомая ў нашай краіне брыгада Пашы Ангелінай.

Язеп НАЗАРАНКА,
брыгадзір трактарнай брыгады № 2, Хойніцкай МТС.

Як я арганізавала працу ў брыгадзе

Я малады яшчэ брыгадзір, але разумею, што поспех справы перш за ўсё залежыць ад добрай арганізацыі працы, асабліва цяпер, у часе сяўбы. Для прыкладу раскажу пра дзень брыгады за 27 красавіка. У гэты дзень я размеркавала сілы так, каб была закончана сяўба ранніх зернавых культур.

Усяго працавала 29 чалавек. 20 калгасніц капалі глебу рыдлёўкамі пад авёс. Ускапана было 0,60 гектара. Добрай працай вызначыліся комсамолкі Юля Кузьменка, Соня Шчэбёнак і Оля Сапцяк.

Тры чалавекі працавалі на ворыве. Да вопытных аратых — Купрэя Назаранкі і Купрэя Кузьменкі, якія ўзрываюць пры норме 0,50 гектара па 0,70 гектара і выпрацоўваюць за дзень па 2,10 працадзін, я прымацвала маладога аратага Міхаіла Літвінава. Ён не адстае ад старых. Яго брат Васіль на фронце лётчыкам. Міхаіл ганарыцца сваім братам, і даў слова быць дастойным яго ў калгасе.

Тры падлеткі — Міша Анкуловіч, Міша Каваленка і Коля Чэкан скародзілі глебу. Яны заскародзілі па тры гектары ў два сляды, выканаўшы норму на 120 процантаў.

Сейбітам, як і кожны дзень, працаваў вопытны калгаснік Змітро Назаранка. Нягледзячы на свае немаладыя гады, ён перавыконвае нормы выпрацоўкі. На сваіх плячах дзед Змітро перанёс і рассяяў больш 17 цэнтнераў насення. Ён спаборнічае за хуткую і высока якасную сяўбу з сейбітамі Яўсеем і Нічыпарам Назаранкамі, якія крыху маладзей за яго.

Два дзяды Васіль Брухавенкі і Ісак Радчанка працавалі ў гэты дзень у калгасным садзе.

Сяўба ў гэты дзень была закончана. Правільная арганізацыя працы дала мне магчымасць заваяваць першыняк у спаборніцтве з брыгадай маёй падругі Лізы Назаранка.

Марыя НАЗАРАНКА,
брыгадзір палыводчай брыгады № 2.

Не ўпусцім першыняк

Дзед Змітро Іванавіч Назаранка атрымаў ад свайго сына пісьмо. Мікола прасіў бацьку напісаць яму аб калгасных справах, аб тым, як ідзе сяўба на вызваленых родных палатках.

Вечарам Змітро Іванавіч напісаў сыну падрабязную справаздачу.

«Дарагі сыночкі! — пісаў дзядуля. — Справы ў нас ідуць вельмі добра. За 7 дзён мы закончылі сяўбу пшаніцы, аўса, ячменю. Зямлю апрацавалі па-гаспадарску і спадзяемся атрымаць высокі ўраджай».

Я працую гэтай вясной сейбітам. Працу выконваю сумленна. Даю па паўтары нормы. А ты, сыночкі, смялей бі нямецкіх гадаў, і за нас не хвалюйся — мы не падарэдем цябе ў працы і не здадзім заваяванага першыняк».

В. СЦЯПАНАУ.

Зноў завітнеюць нашы гарады і вёскі

Слаўныя сыны і дачкі Беларусі бясстрашна змагаюцца супроць нямецкіх звыроў на многіх франтах Айчынай вайны і ў партызанскіх атрадах. Кожны дзень прыносіць нам усё новыя і новыя весткі аб гераізме беларусаў-воінаў.

Беларусы помсцяць нямецкім катарам за печуваныя здзекі, за гора, за кроў матак і дзяцей, за спаленыя гарады, за разбураныя сёлы.

Хто ў Савецкай Беларусі не ведаў сельскагаспадарчую арцель «Гомельскі пролетарый», Баршчэўскага сельсавета, Лоеўскага раёна? Славілася на ўвесь Савецкі Саюз жывёлагадоўчая ферма гэтага калгаса. Немцам не ўдалося пажыўціца багаццямі калгаса. Жывёлу мы эвакуіравалі ў тыл. Але гітлераўцы дашчэнту разбурылі будынкі калгаса.

Старыя і маладыя калгаснікі з Варшчэўкі ў час нямецкай акупацыі пайшлі ў партызаны. Быў

у партызанах мой сын Сава, мая дачка Анна.

Зараз пачалося аднаўленне калгаса «Гомельскі пролетарый» і я раз у гэтыя дні вышла пастава ўрада аб выпуску Трэцяй Дзяржаўнай Ваеннай Пазыкі. З вялікай радасцю сустраці я нашы калгаснікі. Кожны ведае, што пазыка паслужыць далейшаму ўмацаванню нашай Радзімы, спрыяе ад пазыкі пойдуць на аднаўленне народнай гаспадаркі.

З вялікім задавальненнем падпісваюся на новую пазыку і заклікаю ўсіх калгаснікаў нашай рэспублікі падпісацца на пазыку. Дружнай, арганізаванай падпіскай мы дапаможам узняць з руін гарады і вёскі роднай Беларусі.

Г. М. БАРУШНОУ,

двойчы ордэнаносец,
дэпутат Вярхоўнага
Савета БССР.

Велізарны поспех

Адразу пасля работы чыгуначнікі станцыі Нова-Беліца сабраліся на мітынг, прысвечаны выпуску Трэцяй Дзяржаўнай Ваеннай Пазыкі. Паведамленне аб пастанове ўрада зрабіў сакратар партыйнай арганізацыі тав. Арандавенка.

— Наш народ любіць сваю Радзіму. Ён усімі сіламі дапамагае сваёй роднай Чырвонай Арміі. Новая пазыка — пазыка перамогі. Няма сумнення, што кожны рабочы нашага калектыва падпісацца з радасцю. Сам я падпісваюся на двухмесячны аклад.

Тут-жа пачалася падпіска. Рабочыя ахвотна аддавалі ў пазыку дзяржаве месячны і двухмесячны заробтак. Больш чым на трохмесячны аклад падпісалася старшы касір тав. Сударык.

— Я з радасцю даю ў пазыку сваёй краіне тысячу рублёў, — сказала яна. — Я ведаю, што пазыкі ў нашым Саюзе ідуць на яшчэ большае ўзмацненне магутнасці Чырвонай Арміі. Дружнай падпіскай на новую пазыку дапаможам Чырвонай Арміі дабіць ворага.

Амаль на 300 процантаў заробтку падпісалася начальнік вакала тав. Сцельмашонак. На 250 процантаў аклада падпісаўся вагаўшчык Краўцоў, на 200 процантаў — стралачнік тав. Зялёны.

Усяго за першы дзень праведзена падпіска на 67.345 рублёў. Да 10 гадзін раніцы 5 мая падпіска была поўнаасцю закончана. Чыгуначнікі Нова-Беліцы далі ў пазыку дзяржаве 100 тыс. 350 рублёў.

Падпалкоўнік Н. Дзёнісаў

ПАВЕТРАНАЯ ВАЙНА НА ЗАХАДЗЕ

Восенню 1939 года нямецкая авіяцыя пранеслася «паветраным маршам» над Польшчай, а затым абрушылася на Францыю і Бельгію, на Галандыю і іншыя краіны Заходняй Еўропы. Дзейнічаючы вялікімі сіламі, гітлераўцы хутка дасягалі панавання ў паветры і забяспечвалі поспех сваім наземным арміям.

Нямецкае камандаванне меркавала, што гэтыя лёгкія перамогі з'яўляюцца вынікам незвычайнай магутнасці бамбардзіровачных і знішчальных сіл Германіі. Між тым, прычына поспехаў заключалася ў іншым — у недастатковай стойкасці і баявой гатоўнасці праціўніка. На самой справе, гітлераўцы страцілі ў 1939 годзе ўсяго толькі 300 самалётаў. Якая скромная гэтая лічба, можа меркаваць па тым, што ў адной толькі бітве ля Курскай дугі летам мінулага года савецкія лётчыкі за тры дні баёў збілі 904 нямецкія самалёты.

Пасля капітуляцыі Францыі немцы ў 1940 годзе пачалі «бітву над Англіяй». Яны спрабавалі заваяваць панаванне ў паветры, дэарганізаваць работу брытанскіх партоў, зрабіць масавы раз-

бурэнні і дэмаралізаваць насельніцтва. Аднак, няматэрыялы паветраныя напады не прынеслі немцам жаданага поспеху.

Вайна супроць СССР вымусіла немцаў перакінуць большую частку сваіх ваенна-паветраных сіл на ўсход. Гэта стварыла спрыяльныя ўмовы для развіцця аперацый англійскага, а затым і аб'яднанага англа-амерыканскага паветранага флота. Ініцыятыва аказалася на баку Англіі. Брытанскі паветраны флот пачаў наносіць усё больш моцныя ўдары па праціўніку, падрываючы яго ваенную магутнасць.

Паветраная вайна на Захадзе адбываецца ў некалькіх зонах — над Германіяй, над Міжземным морам, у Атлантыцы і іншых месцах. Але па размаху дзеянняў саюзнай авіяцыі, па колькасці сіл, якія ўдзельнічаюць, і эфекту асноўнай зонай належыць лічыць важнейшыя ваенна-прамысловыя цэнтры Германіі. Размах наступлення па гэтыя цэнтры ўвесь час павялічваецца. Па паведамленню замежнага друку, англійскія бамбардзіроўшчыкі з пачатку вайны скінулі на Гер-

Збор лекавых траў

Наша Беларусь багата каштоўнымі лекавымі травамі. Многа ў нас валерыянавага кораня, ландышу, якія з'яўляюцца вельмі карыснымі пры лячэнні хвароб сэрца. Растуць у нас ліна з яе каштоўнымі цветам, «Мядзвежае вушка», чарніцы, маліна і іншыя.

У дні Айчынай вайны, калі выкарыстанне ўсіх мясцовых рэсурсаў мае надзвычай важнае значэнне ў народнай гаспадарцы, на збор лекавых траў трэба звярнуць асаблівую ўвагу. Лекавыя травы вельмі патрэбны для лячэння раненых воінаў.

Комсамольцы і піонеры, педагогі і вучні, медыцынскія работнікі павінны ўзяць на сябе ініцыятыву па збору лекавых траў.

З сярэдзіны мая і да сярэдзіны чэрвеня праводзіцца збор валерыянавага кораня і ландышу. Валерыянавы корань адразаецца ад сцябла, добра прамываецца і сушыцца. Ландыш сушыцца ў пяні, а не на сонцы.

Лекавыя травы прымаюцца ўсімі аптакамі.

У кожнай аптэцы можна атрымаць кансультацыю па збору лекавых раслін.

БРАДЭРЗОН,

начальнік Палескага абласнога аптэкапраўніцтва.

1.800 НОВЫХ КАЛГАСНЫХ ДАМОУ

МОЗЬІР, 4 мая. (БЕЛТА).

Брыгадны метад будаўніцтва дамоў для калгаснікаў шырока выкарыстоўваецца ў Лельчыцкім і Ельскім раёнах Палесся.

Калгаснікі вывозіць раней парыхтаваныя ў лесе зрубы да месца свайго жыхарства і адбудовваюць іх.

У Лельчыцкім раёне з 1.725 такіх зрубаў ужо вывезены і адбудаваны 1.200. У Ельскім раёне пабудавана звыш 600 дамоў. Калгаснікі Лельчыцкага і Ельскага раёнаў атрымалі 1.800 новых кватэр.

манію звыш 250 тысяч тон бомб. Значную колькасць паспяховых бамбардзіровак правялі і амерыканскія лётчыкі. У агульнай складанасці, бомбавы груз, скінуты саюзнай авіяцыяй на Германію ў 1943 годзе, узрос у параўнанні з 1940 годам амаль у 12 разоў.

Зразумела, што такія аперацыі маглі зрабіць толькі магутныя авіяцыйныя сілы. У гэтых адносінах цікава прывесці некаторыя параўнанні.

Сур'ёзныя страты на савецка-германскім фронце і вынікі паветраных налётаў саюзнікаў прычынілі да таго, што нямецкая авіяцыя адчувае зараз востры недахоп машын. Апрача агульнага зніжэння колькасці самалётаў, якія знаходзяцца ў страю, немцы да пачатку 1944 года вымушаны былі значна змяніць і склад самалётнага парку, усё больш і больш прыстасоўваючы яго да задач абароны.

Інакш выглядае самалётны парк саюзнай авіяцыі. У 1940 годзе англічане мелі вялікую патрабу ў сродках актыўнай абароны — знішчальніках бліжняга бою. Цяпер іх авіяцыя ўсё больш і больш насычаецца цяжкімі бамбардзіроўшчыкамі. Аснову англійскай бамбардзіровачнай авіяцыі складаюць «Данкастэры», «Галі-

Міжнародная ІНФАРМАЦЫЯ

Налёты авіяцыі саюзнікаў на варожыя аб'екты

ЛОНДАН, 6 мая. (ТАСС). Учора вялікія злучэнні цяжкіх бамбардзіроўшчыкаў саюзнікаў зрабілі налёты на сартыровачныя станцыі Плаенці і Турну-Сеавыры (Румынія). Жорсткай бамбардзіроўцы падвергліся таксама войскавыя праціўнікі ў Надгорыцы (Югаславія).

Мінулай ноччу сярэднія бамбардзіроўшчыкі зрабілі налёты на румынскую сартыровачную станцыю Кымпіна.

Адначасова працягвалася бамбардзіроўка ваенных аб'ектаў праціўніка ў Італіі. 5 мая авіяцыя саюзнікаў разбурыла вялікую пла-

ціну на рацэ Пескара ў Цэнтральнай Італіі. У напрамку да горада Пескара хлынула многа вады.

ЛОНДАН, 6 мая. (ТАСС). Сёння раніцой англійскія бамбардзіроўшчыкі зноў зрабілі налёты на сартыровачную станцыю ў Плаенці і нафтаасквашчы ў Кымпіна. Мяркуецца, што, апрача сартыровачнай станцыі, у выніку ўчырашняга налёту на Плаенці падпалілі таксама нафтаасквашальныя заводы. Праціўнік аказаў над горадам інтэнсіўнае супраціўленне. У паветраных баях збіта многа варожых знішчальнікаў.

„Ню Даг“ аб становішчы ў Фінляндыі

СТАКГОЛЬМ, 4 мая. (ТАСС). Хельсінскі карэспандэнт газеты „Ню Даг“ піша: «Некаторыя вы-

сокапастаўлены асобы нажыліся за кошт тых велізарных сродкаў, якія былі пасланы ў 1940 годзе скандынавамі і амерыканцамі на роду Фінляндыі. Але рабочыя і іх жонкі ходзяць у лахманах. У сённяшняй Фінляндыі нікому з працуючых у міністэрстве забеспячэння, тамажні і ў паліцыі не прыходзіцца галадаць. Хабар, здзелкі і подкупы настолькі распаўсюджаны, што лічацца неабходнасцю нармальнага жыцця. Высокапастаўленыя чыноўнікі

сталі багаты таксама, як і нацысцкія вярхі ў Германіі.

Дрэнна ў Фінляндыі толькі рабочым і дробным сялянам. Фінскія жанчыны вымушаны выконваць суровую і цяжкую работу на фабрыках і ў сельскай гаспадарцы. Дрэннае харчаванне, антысанітарныя ўмовы і цяжкая работа адбіліся на жанчынах фінскага рабочага класа. Усё гэта садзейнічала росту захворванняў сухотамі. Атрымалі вялікае распаўсюджанне веперычныя хваробы. Увесь час павялічваецца колькасць первовых захворванняў. Самагубствы сталі звычайнай з'явай.

ЗВАРОТ БЭРКЛІ ПА РАДЫЁ ДА ФІНЛЯНДЫІ

ВАШЫНГТОН, 5 мая. (ТАСС). Лідэр дэмакратаў у сенате ЗША Бэрклі, выступаючы ў радыёперадачы, арганізаванай бюро ваеннай інфармацыі ЗША для Фінляндыі, заклікаў фінаў «даць свайму ўра-

ду яскрава зразумець, што для Фінляндыі наступае рашаючая гадзіна», калі яна павінна выйсці з вайны. Бэрклі заявіў, што адхіленне савецкіх умоў перамір'я супярэчыць карэнным інтарэсам фінскага народа.

факсы» і «Стырлінгі» — чатырохматорныя паветраныя караблі, якія беруць бомбавую нагрузку ў 6—7 тысяч кілограмаў і здольны развіваць хуткасць да 500 кілометраў у гадзіну.

Месячны выпуск самалётаў толькі на заводах ЗША дасягае зараз 9.000 машын, тады як Германія ў самыя лепшыя часы ніколі не вырабляла за такі-ж тэрмін звыш 2.500 самалётаў. Маючы перавагу ў паветры, саюзнікі ўвесь час удасканальваюць спосабы барацьбы і пашыраюць свае аперацыі.

Толькі за 1942 год каля 30 буйных ваенна-прамысловых цэнтраў Германіі падвергліся 85—90 налётам. Асабліва значныя разбурэнні зроблены ў Кельне і ў Любеку, у Растоку, Гамбургу і Дзюсельдорфе, дзе, па паведамленнях замежнага друку, 65—70 процантаў будынкаў ператвораны ў руіны.

Найбольш значныя паветраныя аперацыі над Германіяй разгарнуліся ў мінулым годзе. Фашыстскую сталіцу Берлін рэгулярна «наведваюць» буйныя злучэнні англійскіх начных і амерыканскіх дзённых бамбардзіроўшчыкаў. У лютым гэтага года быў зарэгістраваны соты налёты на горад. 3 лістапада 1943 года да сярэдзіны лютага 1944 года на

Берлін скінута 24 тысячы тон бомб. У дзённым налёце 8 сакавіка амерыканскія бамбардзіроўшчыкі скінулі 350 тысяч запальваючых і 10 тысяч фугасных бомб. У межах горада разбурана вялікая колькасць урадавых будынкаў, казарм, заводаў, складаў і іншых аб'ектаў, якія маюць ваеннае значэнне. За час апошніх налётаў за адну мінутку скідавалася ад 80 да 100 тон бомб. Некаторыя з гэтых бомб маюць вагу ў 6 тон і робяць велізарныя разбурэнні.

Паветраная бітва над Германіяй працягваецца. Яна адбываецца пры яўнай перавазе сіл саюзнай авіяцыі. Разбурваючы важныя прамысловыя цэнтры Германіі, англа-амерыканская авіяцыя паслабляе ваенную магутнасць ворага.

Аднак, якія-б ні былі маштабы паветранага наступлення, аднымі сіламі авіяцыі вынік барацьбы, відама, вырашыць нельга. Паветраную вайну на Захадзе і дасягнутыя ў ёй авіяцыйны саюзнікі поспехі можна разглядаць толькі як падрыхтоўку шырокага наступлення наземных армій саюзнікаў разам з Чырвонай Арміяй.

РЕДАКЦЫЙНАЯ НАЛЕГІЯ